

KE TOE FAKALOTO ANGE: Pulelulu 14 Sune 2023

TALATEU

Lolotonga 'etau lotu fakatahataha ko ia he ta'u ni na'a tau sio ai ki he 'etau katoaanga'i hotau hisitolia. Kapau ko e ngata pe 'eni 'etau fakakaukau, pea ta 'e fakapukupuku pe ia. Koe'uhi he 'oku tau toe sio atu foki ki he kaha'u 'o 'etau misiona ki he kakai 'a ia 'oku tau kau ki ai. Koe'uhi he ko e kaha'u 'oku fu'u mahu'inga 'aupito, pea ko e ola 'e lava ke fakatefito ia 'i hotau 'ulungaanga 'o 'etau lotu 'oku fai he taimi ni.

'Ia **Hepelu 10:23-25**, ko e ngaahi fo'i lea ko e 'kuku ma'u', 'ta'engaue', 'palomesi' 'oku nau 'asi hake mei he ngaahi veesi ko 'eni 'o nau talamai 'a e anga ko ia 'etau lotu ki he hotau kaha'u.

Pea lolotonga 'etau fakalaululoto 'i he ngaahi palomesi 'oku tau ma'u mei he 'Otua 'i hotau taimi lotu ko 'eni, tuku ketau fefakalotolahi'aki mo tau faka'ai'ai kitautolu 'i he tui pea mo e ngaue.

FAKAKAUKAU LOTO

Hanga 'o lau 'a **Hepelu 10:23-25**, pea 'oku 'omai ai e ngaahi fakakaukau ko 'eni:

²³ Ke tau kuku ma'u, ta'engaue, 'a e fai fakaha 'o 'etau fakatu'amelie.'

Ko e kakai tokolahi 'oku nau 'ilo'i 'a e 'amanaki' (fakatu'amelie) ko ha 'amanaki 'oku te fakakaukau ki ai, 'o hange ko 'eni, 'Oku ou tui ki ha me'a 'e hoko mai.' 'Oku 'ikai ke 'uhinga pehe 'a e folofola ki he 'amanaki.; Ko e 'uhinga fakatohitapu ki he 'amanaki, 'ko e fakapapau'i 'e hoko mai'. Ko e 'amanaki ko ha matu'aki fakapapau'i 'o a'u ai pe ia ki ha me'a 'oku 'ikai ke mahino pe 'ikai ha 'ilo ki ai (sio kia **Loma 8:24-25; Hepelu 11:1,7**).

Ko ia na'a ne tala 'a e ngaahi palomesi ko e tokotaha 'oku fai ki he 'ene lea.

'He neongo 'oku fiha 'a e ngaahi tala'ofa 'a e 'Otua, ka 'oku tu'u kotoa pe 'iate ia hono 'io' 'ia Kalaisi (**2 Kolinito 1:20**).

²⁴ Pea ketau fetokanga'aki, ke fefaka'ai'ai'aki 'a kitautolu ki he fe'ofa'aki mo e ngaue lelei.'

Ko e 'ofa mo e ngaue lelei: ko e misiona 'eni. Ko Sisu, ko e 'Otua kakato, na'a ne fakahaa'i pe 'oku anga fefe 'a e misiona 'a e 'Otua 'i he fotunga 'o e fa'ahinga 'o e tangata- he ko e me'a kotoa pe na'e fai ia 'i he 'ofa! Ko e misiona 'a e siasi ko e misiona ia 'a e 'Otua. He na'e fakaafe'i kitautolu 'e he 'Otua ketau kau 'i he me'a 'oku ne fai 'i mamani; 'oku ne fakaafe'i kitautolu ketau 'ofa mo ngaue lelei 'i hono huafa, pea tau tuku pe foki 'a e ola ia kiate ia.

²⁵ 'O 'oua na'a tau li'aki 'etau ngaahi fakataha, 'o hange ko e anga 'o e ni'ih; ka mou feenginaki'aki, pea 'asili he 'oku mou sio ki he fakaofiofi mai 'o e 'aho.'

'A ia kuo fakalotolahi'i kitautolu ketau kuku ke ma'u ki he 'amanaki ko ia kuo 'omai 'e Kalaisi, pea tau fetokanga'aki 'i he 'etau mo'ui 'i he 'amanaki ko 'eni pea manatu'i foki ke 'oua tetau fa'a li'aki 'etau ngaahi feohi.

Fakatokanga'i 'a e ngaahi fehu'i ko 'eni:

- Ko e ha 'ene 'uhinga kiate koe ke ke kuku ke ma'u ki he 'amanaki ko ia 'oku fakahaa'i 'ia Kalaisi?
- Na'e anga fefe 'a hono fakahaa'i 'e he 'Otua 'ene faitotonu kiate koe kimui ni mai?
- 'E anga fefe ha'o fakalotolahi'i ha taha kehe 'i he 'ene tui he uike ni?

NGAUE FAKALAUMALIE

Lotua e ngaahi palomesi

Manatu'i, ko e Folofola 'oku 'ikai ko ha tohi kumi founa ia pe ko ha tohi talatuki; ka 'e lava pe ke lotua pea kau atu pe ki ai 'a e ngaahi palomesi. 'Oku mahu'inga lahi ke fai ha feohi vaofi ange pea mo fai ha lotu hange ko ia 'oku ha 'ia **'Efeso 2:10**. Hanga ange 'o kumi ha palomesi 'i he Tohitapu 'a ia 'oku makehe kiate koe pea ke lotua ia ma'u pe. Hanga foki 'o liliu e lea ke toe ofi ange ka koe, 'a ia te ke lava ke ke fetongi e 'ketau' 'aki 'a e 'ko au' pe ko e fetongi'aki ho hinga.

Tau fakataa:

'Ka 'o kapau ko e poto 'oku ke masiva ai (ai ha taha), ke ne kole mei he 'Otua, 'a ia 'oku ne foaki 'ata'ata pe kiate koe (he kakai kotoa pe), 'o 'ikai 'atu mo e lau; pea 'e foaki ia ka koe (ki ai).

Semisi 1:5.

Hanga o lau pehe'i e ngaahi potu folofola ko 'eni:

- **Siosuia 1:9**
- **Loma 10:9**
- **Selemaia 29:11**

NGAAHI KAVEINGA LOTU

→ Lotu ma'a ha laumalie 'ilo'ilo 'o fekau'aki mo e ngaahi me'a 'o e hisitolia 'a ia tetau 'ave mo kitautolu ki he kaha'u, pea mo e ngaahi me'a ko ia 'oku tau manatu'i pe pea tuku pe ia 'i he kuo hili.

→ Tau lotu ketau ma'u e poto 'o lava ketau fakalotolahi'i 'aki ha taha kehe (mo kitautolu pe) ketau hu kitu'a 'i he tui, 'o tau lototo'a ke 'alu ki he feitu'u ko ia 'oku ui kitautolu ki ai 'e he 'Otua.

→ Tau kole ki he 'Otua ke ne fakamanatu mai 'ene ngaahi palomesi ko ia ma'ata kae pehe kiate kinautolu 'oku nau muimui mai kiate kita.

LOTU

'E 'Otua ko 'emau tamai, kuo lahi ma'u pe 'emau vakai atu ki he kaha'u mo e loto tala'a mo e manavahe, 'o mau fakakaukau nai pe 'oku mau kei fononga atu he hala totonu. Tamai e, tokoni'i kimautilu ke mau manatu'i ko e Tohitapu 'oku fonu ai ho'o ngaahi palomesi ma'a kimautilu. Tokoni'i kimautilu ke mau manatu'i 'a e ngaahi palomesi ko ia 'oku mau fiema'u 'i he taimi kotoa pe he 'emau mo'ui, pea ke kei hokohoko atu pe mu'a ho'o kouna kimautilu ke mau fefaka'ai'ai'aki ke lava ha ngaahi ngaue lalahi 'i ho huafa pea ke mau kei luelue atu pe he hala 'oku ke tataki atu ai kimautilu. 'Emeni.